

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅವರಿಗೆ ೧೦ ಎಕರೆಗಿಂತ ಜಾಸ್ತಿ ಜಮೀನು ಇದೆ ಎಂದು ವರದಿ ಬಂದಿದೆ. ಈಗ ಮಾನ್ಯ ಸದಸ್ಯರು ಅವರು ತೀರಾ ಬಡವರು ಅವರು ಬಡತನದಲ್ಲಿದ್ದಾರೆ ಎಂದು ಹೇಳಿದರೆ ಅದನ್ನು ಪರಿಶೀಲನೆ ಮಾಡುತ್ತೇವೆ.

ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎಂಜಲು ಎಲೆಯ ಅನ್ನವನ್ನು ತಿನುವ ಪದ್ಧತಿಯನ್ನು ತಪ್ಪಿಸುವುದು

೨೭. ಶ್ರೀ ಜಿ. ಪುಟ್ಟಸ್ವಾಮಿ (ಮೂಡಿಗೆರೆ).—ಸಮಾಜ ಕಲ್ಯಾಣ ಹಾಗೂ ಹಿಂದುಳಿದ ವರ್ಗಗಳ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ—

(ಅ) ದಕ್ಷಿಣ ಕನ್ನಡ ಜಿಲ್ಲೆಯ ದೇವಸ್ಥಾನಗಳಲ್ಲಿ ಮದುವೆ, ಮಂಜಿ ಮುಂತಾದ ಧಾರ್ಮಿಕ ಸಮಾರಂಭಗಳಲ್ಲಿ ಊಟವಾದ ನಂತರ ಎಂಜಲು ಎಲೆಗಳನ್ನು ಹೊರಕ್ಕೆ ಹಾಕಿದಾಗ 'ಕೊರಗರು' ಎಂಬ ಜಾತಿಯವರು ಎಂಜಲು ಅನ್ನವನ್ನು ತಿನ್ನುವುದು ಸರಕಾರದ ಗಮನಕ್ಕೆ ಬಂದಿದೆಯೇ ;

(ಆ) ಈ ಪದ್ಧತಿಯನ್ನು ತಪ್ಪಿಸುವುದಕ್ಕೆ ಸರಕಾರದವರು ಕ್ರಮ ಕೈಗೊಳ್ಳುವರೆ ?

ಶ್ರೀ ಎ.ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಹಾಗೂ ಹಿಂದುಳಿದ ವರ್ಗದ ಮಂತ್ರಿಗಳು).—

(ಅ) ಇಲ್ಲ.

(ಆ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಈ ಪ್ರಶ್ನೆಯಲ್ಲಿ ಒಂದು ತಿದ್ದುಪಡಿಯನ್ನು ಮಾಡಿಕೊಳ್ಳಬೇಕು. ಅದು ಈ ರೀತಿ ಇದೆ.—

ಈ ಪ್ರಶ್ನೆಗೆ ಕೊಟ್ಟಿರತಕ್ಕ ಉತ್ತರದಲ್ಲಿ (ಎ) ನಲ್ಲಿ "ಇಲ್ಲ" ಎಂದು ಸರ್ಕಾರದವರು ಉತ್ತರವನ್ನು ಕೊಟ್ಟಿದ್ದಾರೆ. ಇದರಲ್ಲಿ "ಇಲ್ಲ" ಎಂದರೆ ಆ ಜನಾಂಗದವರು ಸರ್ಕಾರಕ್ಕೆ ರೆಪ್ರೆಸೆಂಟೇಷನ್ ಕೊಟ್ಟಿಲ್ಲ ಎಂದು ಅರ್ಥ ಮಾಡಿಕೊಳ್ಳಬೇಕು. ಆ ಜನಾಂಗದವರು ಎಂಜಲು ಎಲೆಯ ಅನ್ನವನ್ನು ತಿನ್ನುತ್ತಾರೆಯೇ ಎನ್ನುವ ಪ್ರಶ್ನೆಗೆ ನಾನು "ಹೌದು" ಎಂದು ಹೇಳುತ್ತೇನೆ.

ಶ್ರೀ ಜಿ. ಪುಟ್ಟಸ್ವಾಮಿ.—ದಕ್ಷಿಣ ಕನ್ನಡ ಜಿಲ್ಲೆಯ ಬೆಳ್ಳಂಗಡಿ ತಾಲ್ಲೂಕಿನ ಕಾಂಗ್ರೆಸ್ ಸೆಕ್ರೆಟರಿ ಯವರಾಗಿದ್ದ ಶ್ರೀಮಾನ್ ಪ್ರಭು ಎನ್ನುವವರು ಹಿಂದೆ ಸಮಾಜ ಕಲ್ಯಾಣ ಮಂತ್ರಿಗಳಾಗಿದ್ದ ರಾಜಯ್ಯ ನವರಿಗೆ ಈ ವಿಚಾರದಲ್ಲಿ ಒಂದು ರೆಪ್ರೆಸೆಂಟೇಷನ್ ಕೊಟ್ಟಿದ್ದಾರೆ. ಆದ್ದರಿಂದ ಈ ವಿಚಾರ ಸಮಾಜದಲ್ಲಿ ಎಲ್ಲರಿಗೂ ತಿಳಿದಿರತಕ್ಕ ವಿಚಾರ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎಂಜಲೆಯಲ್ಲಿ ಅನ್ನವನ್ನು ತಿನ್ನುವ ಒಂದು ದುಷ್ಟ ಪದ್ಧತಿ ನಡೆಯುತ್ತಿದೆ. ಈ ತರಹ ಇನ್ನೂ ಅನೇಕ ಕಡೆಗಳಲ್ಲಿ ನಡೆಯುತ್ತಿದೆ ಎಂದು ತಮ್ಮ ಗಮನಕ್ಕೆ ಬಂದಿರಬಹುದು. ಆ ಬಗ್ಗೆ ಸರ್ಕಾರಕ್ಕೆ ರೆಪ್ರೆಸೆಂಟೇಷನ್ ಕೂಡ ಬಂದಿದೆ. ಆದ್ದರಿಂದ ಈ ದುಷ್ಟ ಪದ್ಧತಿಯನ್ನು ತಪ್ಪಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

† ಶ್ರೀ ಎ.ಎಲ್. ಪಾಟೀಲ್.—ಆ ವಿಚಾರದಲ್ಲಿ ಸರ್ಕಾರಕ್ಕೆ ರೆಪ್ರೆಸೆಂಟೇಷನ್ ಬಂದಿರುವುದು ನಿಜ. ಅದನ್ನು ನಾವು ಪರಿಶೀಲನೆ ಮಾಡುತ್ತೇವೆ. ಎರಡನೆಯದಾಗಿ ಮಾನ್ಯ ಸದಸ್ಯರ ಸಲಹೆ ಏನಿದೆ ಅದನ್ನು ಯೋಚನೆ ಮಾಡುತ್ತೇವೆ.

ಶ್ರೀ ಜಿ. ಪುಟ್ಟಸ್ವಾಮಿ.—ಈ ಬಗ್ಗೆ ನಾವು ಒಂದು ಕಾನ್ಫರೆನ್ಸ್ ಮಾಡಿ ಶ್ರೀಮಾನ್ ರಾಜಯ್ಯ ನವರು ಸಮಾಜ ಕಲ್ಯಾಣ ಮಂತ್ರಿಗಳಾಗಿದ್ದಾಗ ಈ ಒಂದು ದುಷ್ಟ ಪದ್ಧತಿಯನ್ನು ತಪ್ಪಿಸುವುದಕ್ಕೆ ಏನಾದರೂ ಕ್ರಮ ತೆಗೆದುಕೊಳ್ಳಬೇಕು ಎಂದು ನಾವು ಕೇಳಿಕೊಂಡಿದ್ದೆವು. ಈ ಸಭೆಯಲ್ಲಿ ಮಾರ್ಚ್ ತಿಂಗಳಿನಲ್ಲಿ ನಾನು ಈ ಬಗ್ಗೆ ಮಾತನಾಡಿದಾಗ ಈ ವಿಚಾರದಲ್ಲಿ ಏನಾದರೂ ಕ್ರಮ ತೆಗೆದುಕೊಳ್ಳುತ್ತೇವೆ ಎಂದು ಹೇಳಿದ್ದರು. ಆದ್ದರಿಂದ ಇದನ್ನು ತಾವು ಪರಿಶೀಲನೆ ಮಾಡುತ್ತೀರಾ ?

ಶ್ರೀ ಎ. ಎಲ್. ಪಾಟೀಲ್.—ಇದನ್ನು ಪರಿಶೀಲನೆ ಮಾಡುತ್ತೇವೆ ಎಂದು ನಾನು ಹೇಳಿದ್ದೇನೆ.

ಶ್ರೀ ಎ.ಜಿ ಕೊಡಗಿ.—ಈ ಪ್ರಶ್ನೆಗೆ ಕೊಟ್ಟಿರತಕ್ಕ ಉತ್ತರದಲ್ಲಿ ರೆಪ್ರೆಜೆಂಟೇಷನ್ ಬಂದಿಲ್ಲ ಎಂದು ಹೇಳಿ ಆ ಮೇಲೆ ತಾವು ತಿದ್ದುಪಡಿ ಮಾಡಿ ಅದಕ್ಕೆ ಸಂಬಂಧಪಟ್ಟ ಹಾಗೆ ರೆಪ್ರೆಜೆಂಟೇಷನ್ ಬಂದಿದೆ ಎಂದು ಹೇಳಿದಿರಿ, ಇಂಥಾ ದೇಷ್ ಪದ್ಧತಿಯನ್ನು ನಿರ್ಮೂಲನ ಮಾಡುವುದಕ್ಕೆ ಯಾವ ರೆಪ್ರೆಜೆಂಟೇಷನ್ ಕೂಡ ಬೇಕಾಗಿಲ್ಲ. ಆದ್ದರಿಂದ ಈ ಒಂದು ಪದ್ಧತಿಯನ್ನು ನಿರ್ಮೂಲನ ಮಾಡುವುದಕ್ಕೆ ಸರ್ಕಾರ ಯಾವ ಕಾರ್ಯಕ್ರಮ ಹಾಕಿಕೊಂಡಿದೆ ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ವಿ.ಎಲ್. ಪಾಟೀಲ್.—ಈಗಾಗಲೇ ಸರ್ಕಾರದವರು ಆ ಜನಾಂಗದವರೇ ಆಗಲೀ ಅಥವಾ ಬೇರೆ ಯಾರಾಗಲೀ ಎಂಜಲರೆಯಲ್ಲಿರತಕ್ಕ ಆಹಾರವನ್ನು ತಿನ್ನಬಾರದು ಎಂದು ಅದಕ್ಕೆ ಕೆಲವು ಕ್ರಮಗಳನ್ನು ತೆಗೆದುಕೊಂಡಿದೆ. ಮುಖ್ಯವಾಗಿ ಆ ರೀತಿ ಅದನ್ನು ತಿನ್ನಬಾರದು ಎನ್ನುವ ಭಾವನೆ ಬರಬೇಕಾದರೆ ಅವರಲ್ಲಿ ಆ ಒಂದು ಶಿಕ್ಷಣ ಬೆಳೆಯದೇ ಸಾಧ್ಯವಿಲ್ಲ. ಆದ್ದರಿಂದ ಅಂತಹ ಜನಾಂಗದಲ್ಲಿ, ಅಂತಹ ಸಮಾಜದಲ್ಲಿ ಶಿಕ್ಷಣ ಬೆಳೆಯಬೇಕು ಎಂದು ವಿದ್ಯಾಭ್ಯಾಸ ಇಲಾಖೆಯವರು ಅವರಿಗೆ ಕೆಲವು ಸವಲತ್ತುಗಳನ್ನು ಕೊಡುತ್ತಿದ್ದಾರೆ. ಈ ಬಗ್ಗೆ ಸೋಷಿಯಲ್ ವೆಲ್‌ಫೇರ್ ಡಿಪಾರ್ಟ್‌ಮೆಂಟಿನವರೂ ಸಹ ಸುಮಾರು ೨೫ಕ್ಕಿಂತ ಹೆಚ್ಚು ಬೇರೆ ಬೇರೆ ತರಹ ವಿವೆಂಸ್ ವೆಲ್‌ಫೇರ್ ಸ್ಟಾಲರ್‌ಷಿಪ್‌ಗಳನ್ನು ಕೊಡುತ್ತಿದ್ದೇವೆ. ಈ ಬಗ್ಗೆ ಅವರಿಗೆ ಏನೇನು ಸೌಲಭ್ಯವನ್ನು ಕೊಡುತ್ತಿದ್ದೇವೆ ಎಂದು ಹೇಳುವುದು ಒಂದು ದೊಡ್ಡ ಪಟ್ಟಿ ಇದೆ. ಅದನ್ನು ಈಗ ಇಲ್ಲಿ ಹೇಳುವುದಕ್ಕೆ ವೇಳೆ ಇಲ್ಲ. ಅವರಿಗೆ ಇನ್ನೂ ಹೆಚ್ಚಿನ ಸೌಕರ್ಯವನ್ನು ಒದಗಿಸಬೇಕೆಂದು ನಾವು ಯೋಚನೆ ಮಾಡುತ್ತಿದ್ದೇವೆ. ಕೆಲವು ಹಿಂದುಳಿದ ಜನಾಂಗದವರು ಎಂಜಲ ಎಲೆಯಲ್ಲಿರತಕ್ಕ ಅನ್ನವನ್ನು ತಿನ್ನುತ್ತಾ ಇರುವುದನ್ನು ನಾವು ನೋಡುತ್ತಿದ್ದೇವೆ, ಸರ್ಕಾರ ಇದನ್ನು ಅಲ್ಲಗಳೆಯುವುದಕ್ಕೆ ಸಾಧ್ಯವಿಲ್ಲ. ಈ ಬ್ಯಾಕ್‌ವರ್ಡ್ ಕ್ಲಾಸಿನ ಜನಾಂಗದವರಿಗೆ ಬೇಕಾದ ಸೌಲಭ್ಯಗಳನ್ನು ಒದಗಿಸುವುದಕ್ಕೆ ಒಂದು ಇಲಾಖೆಯನ್ನೇ ಸ್ಥಾಪನೆ ಮಾಡಬೇಕೋ ಅಥವಾ ಯಾವ ರೀತಿ ಮಾಡಬೇಕು ಎಂದು ನಾವು ಯೋಚನೆ ಮಾಡುತ್ತಿದ್ದೇವೆ.

Transfer of Teachers from Belgaum City Range

95. **SRI B.B. SAYANAK (Belgaum).**—Will the Minister of State for Primary and Secondary Education be pleased to state. —

(a) whether it is a fact that 34 teachers (Marathi, Kannada and Urdu) from Belgaum City Range were transferred to Belgaum Taluk on 10th May 1976 by the D.D.P.I., Belgaum ;

(b) if so, the reasons for the same ;

(c) whether it is a fact that a Stay Order was issued by the Education Department on 21st May 1976 to the D.D.P.I., Belgaum ;

(d) if so, the reason why D.D.P.I. has not executed the orders of the Education Department ;

(e) whether it is a fact that Additional D.P.I. has issued Second Order on 15th June 1976 ?

SRI MALLIKARJUN KHARGE (Minister of State for Primary and Secondary Education).—

(a) Yes.

(b) Since they were absorbed in Government service consequent on the take over of the schools managed by Ex-District School Boards/Municipal School Boards of Bombay Karnataka area, it was held that they were also liable for transfer as other Government employees.